

मुख्यमंत्री जलसंवर्धन योजनेंतर्गत १०१ ते २५०
हे.सिं.क्ष. प्रकल्पांच्या परिरक्षण व दुरुस्ती
कामांकरिता निधीचे वितरण: जि. अकोला
(विदर्भ विभाग)

महाराष्ट्र शासन
मृद व जलसंधारण विभाग
शासन निर्णय क्रमांक: दुरुस्ती-२०२५/प्र.क्र.१९१ (भाग-२)/जल-४
मंत्रालय, मुंबई-४०००३२.
दिनांक : ३१ ऑक्टोबर, २०२५.

संदर्भ :- १) वित्त विभाग, शासन परिपत्रक क्रमांक अर्थसं-२०२५/प्र.क्र.४४/अर्थ-३,
दिनांक ७ एप्रिल, २०२५.
२) प्रादेशिक जलसंधारण अधिकारी, मृद व जलसंधारण विभाग, अमरावती
कार्यालयाचे पत्र जा. क्र. असंलि/७४८/सन २०२५, दिनांक १२ मार्च, २०२५.

प्रस्तावना :-

१०१ ते २५० हेक्टर सिंचन क्षमतेच्या लघुसिंचन (जलसंधारण) प्रकल्पांचे परिरक्षण व दुरुस्ती योजनेकरिता मागणी क्र.झेडएच-५, लेखाशीर्ष ४७०२ ए०५५ खाली सन २०२५-२६ मध्ये रुपये ५०.०० कोटी निधी अर्थसंकल्पित करण्यात आला आहे. त्यापैकी वित्त विभागाच्या संदर्भीय क्र१ येथील परिपत्रकानुसार सद्या योजनेखाली उपलब्ध असलेल्या निधीमधून संदर्भीय क्र. २ येथील निधी मागणी प्रस्तावावर खालील प्रमाणे निर्णय घेण्यात आला आहे.

शासन निर्णय :-

अकोला जिल्ह्यातील मुर्तिजापूर तालुक्यातील संदर्भीय क्र. २ येथील प्रस्तावातील साठवण तलाव वडगाव या प्रकल्पाच्या देखभाल दुरुस्ती कामाचे देयक अदा करण्यासाठी रुपये ३४२.०० लक्ष (रुपये तीन कोटी बेचाळीस लक्ष फक्त) निधी पुढीलप्रमाणे वितरित करण्यासाठी याद्वारे, शासनाची मान्यता प्रदान करण्यात येत आहे.

२. उपरोक्त निधी पुढील अटी व शर्तीच्या अधीन वितरित करण्यात येत आहे :-

- अ) दुरुस्तीचे काम गुणवत्तापुर्वक झाल्याची खातरजमा करून, देयकाच्या आधारे निधीचे वितरण करण्यात यावे,
- ब) मंजूर किंमतीपेक्षा जास्तीची रक्कम अदा करण्यात येवू नये,
- क) कोणत्याही कारणे निधी अखर्चित राहिल्यास, सदरची रक्कम परस्पर अन्य कामासाठी वितरित न करता तातडीने शासनाकडे प्रत्यार्पित करावी,
- ड) निधी वितरणासंबंधीच्या वित्त विभागाच्या संदर्भीय परिपत्रकामधील मार्गदर्शक सूचनांचे काटेकोर पालन करावे.
- इ) मुख्यमंत्री जलसंवर्धन योजनेच्या शासन निर्णयान्वये निर्धारित कार्यपद्धती व सूचनांचे अनुपालन करण्यात आले असल्याबाबत खातरजमा करण्यात यावी.

३. याद्वारे वितरित करण्यात आलेली रक्कम प्रादेशिक जलसंधारण अधिकारी, मृद व जलसंधारण विभाग, अमरावती यांनी आहरित करून, त्यांचे अधिनस्त संबंधित जिल्हा जलसंधारण अधिकार्यांकडे त्वरेने वितरित करावी.

४. यावर होणारा खर्च खालील लेखाशिर्षाखाली खर्ची टाकण्यात यावा आणि सन २०२५-२६ या आर्थिक वर्षाच्या मंजूर तरतूदीमधून भागविण्यात यावा.

मागणी क्रमांक झेडएच-५,

४७०२, लहान पाटबंधारे यावरील भांडवली खर्च

१०१, भूपृष्ठ जल

(०२) परिरक्षण व दुरुस्ती

(०२) (०२) लहान पाटबंधारे योजना

१०१ ते २५० हेक्टर सिंचन क्षमता परिरक्षण व दुरुस्ती (कार्यक्रम) (४७०२ए०५५)

५३, मोठी बांधकामे

५. उपरोक्त खर्चाची उपयोगिता प्रमाणपत्रे महालेखाकार कार्यालयास सादर करून त्याच्या प्रतीस्वाक्षरीत प्रती तसेच दुरुस्ती पूर्णत्वाचे प्रमाणपत्र शासनाला उपलब्ध करून द्यावे.

६. याद्वारे वितरित निधीचा ताळमेळ ठेवण्याची जबाबदारी संबंधित प्रादेशिक जलसंधारण अधिकारी कार्यालयाची राहिल व अप्पर आयुक्त तथा मुख्य अभियंता, मृद व जलसंधारण, प्रादेशिक क्षेत्र, नागपूर हे सदर बाबींचे समन्वयक प्राधिकारी राहतील.

७. प्रस्तुत आदेश, नियोजन विभागाच्या अनौपचारिक संदर्भ क्र. १८१/१४३४, दिनांक १४/०८/२०२५ व वित्त विभागाच्या अनौपचारिक संदर्भ क्र.६२१/२०२५/व्यय-१५, दिनांक ०३/०९/२०२५, अन्वये प्राप्त झालेल्या मान्यतेनुसार निर्गमित करण्यात येत आहे.

८. सदर आदेश डिजीटल स्वाक्षरीने साक्षांकित करण्यात आले असून सदर आदेश महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आले आहेत. त्यांचा संकेतांक २०२५१०३११९१४०५८४२६ असा आहे.

महाराष्ट्राचे राज्यपाल यांचे आदेशानुसार व नावाने.

(मृदुला देशपांडे)

उप सचिव, महाराष्ट्र शासन

प्रति,

१. अप्पर आयुक्त तथा मुख्य अभियंता, मृद व जलसंधारण, प्रादेशिक क्षेत्र, नागपूर.
२. प्रादेशिक जलसंधारण अधिकारी, मृद व जलसंधारण विभाग, अमरावती
३. जिल्हा जलसंधारण अधिकारी, मृद व जलसंधारण विभाग, अकोला.
४. महालेखापाल (लेखा व अनुज्ञेयता)/(लेखा परीक्षा) महाराष्ट्र-२, नागपूर.

५. जिल्हा कोषागार अधिकारी, अकोला.
६. कक्ष अधिकारी, कार्यासन जल-११, मृद व जलसंधारण विभाग, मंत्रालय, मुंबई.
७. निवड नस्ती / जल-४.

प्रत अग्रेषित,

१. मा. मंत्री /राज्यमंत्री, (मृद व जलसंधारण) यांचे खाजगी सचिव, मंत्रालय, मुंबई-३२.
२. मा. विरोधीपक्ष नेता (विधान परिषद) विधानमंडळ, मुंबई यांचे कार्यालय.
३. मा. विरोधीपक्ष नेता (विधान सभा) विधानमंडळ, मुंबई यांचे कार्यालय.
४. स्थानिक लोकप्रतिनिधी (मार्फत संबधित ल.सिं.(जसं) उपविभागिय अभियंता).
५. सचिव (मृद व जलसंधारण) यांचे स्वीय सहायक.
६. आयुक्त, मृद व जलसंधारण, छ. संभाजीनगर.